



מאמענטאלע
נייעס
פון נטורנא



פ' במדבר תשע"א לפ"ק

True Torah Jews • 183 Wilson Street, suite 162 • Brooklyn NY 11211 • Tel: (718) 841-7053 • Fax: (718) 504-4513

אם החרש תחרישי כעת הזאת?

איזראעלישער פירער און זיינע שטיצער קומען אַרויס הוצפה'דיגע סטעיטמענטס קעגן אַמעריקאנער פרעזידענט; געפערליכע התגרות באומות איז מסכן אידישע קינדער איבער דער גאָרער וועלט

נתניה נוצט השתקקות צו ירושלים פאַר זיין כפירה דיגע נאַציאָנאַליסטישע אַגענדע;
זאָגט "כלל ישראל וועט נישט באַקומען נאָך אַ שאַנס" עפ"ל

נטורנא שפרינגט אַריין אין קאָסטבאַרע ראַדיאָ קאָמפּיין אַפּצושרייען סכנה פון כלל ישראל און שרעקליכער חילול השם

די פראַבלעמען אינעם מיטל מזרח, און עס פירט אַריין כלל ישראל איבער די וועלט אין געפערליכע סכנות.

כדי לקדם פני הרעה, איז דער באַרימטער מוסד 'נטורנא' אַריינגעשפרינגען אין אַ קאָסטבאַרער ראַדיאָ קאָמפּיין, צו דערקלערן די ריכטיגע שטעלונג פון ערליכע אידן, וועלכע זענען קעגן די רייזערישע שריט און קעגן די אַקאָפּאציע און עקזיסטענץ פון מדינת ישראל.

וואַשינגטאָן - כלל ישראל האָט זיך ווידער אַמאָל געטראָפן אין צענטער פונעם אַלועטליכן שטורעם און אין די פאָדערשטע בלעטער פון אַלע צייטונגען, ווען עס איז ווידער אַמאָל גאַר שטאַרק אַרויסגעקומען דער אימעזש אַז איזראַעל האָלט וואַשינגטאָן ביים גענאַק, און ערלויבט נישט פרעזידענט אַבאַמאָ אויספירן זיין אַגענדע אינעם מיטל מזרח. ליידער ווייזט די היסטאָריע אַז אַזעלכע רייבערייען, רופן אַרויס בייז-בלוט ביי די אומות העולם, וועלכע זענען דערין אַ באַשטעטיגונג אַז איזראַעל איז דער מקור פון

פאליטישע השתלשלות אין די לעצטע טעג

איז - האָט דער פרעזידענט געזאָגט - "דער קאָנפליקט צווישן איזראַעליס און אַראַבער וואָס האָט אַרױפגעצויגן אַ שאַטן איבער'ן ראַיאָן". אויסער וואָס דאָס ברענגט טערראָר און האָס קעגן איזראַעלישע בירגער, און פאַר די פאַלעסטינער ברענגט עס אונטערדרוקונג, האָט דער פרעזידענט אַנגעוויזן אַז דאָס שטערט צוזאַמענאַרבעט, זיכערהייט און דעמאָקראַטיע אינעם גאַנצן מיטל מזרח ראַיאָן.

דאָס צו דערגרייכן, האָט ער אַרױסגעלייגט אַ רייע פאַרלאַנגן צו די פאַלעסטינער - אַריינגערעכנט אַז סײ וועלכע מדינה זיי גרינדען מוז בלייבן דעמיליטעראַזירט, און האָט אַרױסגערעדט קעגן אַליין גיין צו די יו.ען. צו דערקלערן אַ פאַלעסטינער שטאַט. ווייטער, האָט ער אויך גערופן אַז "די גרעניצן פון איזראַעל און פאַלעסטינע זאָל זיין באַזירט אויף די 1967 (תשכ"ז) ליניעס, מיט געמיינזאַם אָפּגעמאַכטע (לאַנד) אויסטוישן..." דאָס הייסט, אַז די גרעניצן זאָל'ן געשטעלט ווערן וואו זיי זענען געווען בעפאָר די זעקס טאָגיקע מלחמה, ווען איזראַעל האָט אַקאָפּירט די שטחים, עזה

פאַלגענד איז אַ קורצן בליק וואָס עס האָט זיך אָפּגעשפילט במשך עטליכע טעג, און דער געפערליכער חילול השם וואָס דאָס ברענגט, און די ביטערע קאָנסקווענצן וואָס דאָס קען חלילה נאָכברענגן:

אַבאַמאָ: איזראַעל-פאַלעסטינער קאָנפליקט איז ווי אַ שאַטן אויף'ן מיטל מזרח; רופט צוריקצוגיין צו '67 גרעניצן

פאַריין דאָנערשטאָג איז פרעזידענט באַראַק אַבאַמאָ אַריבער צו די סטעיט דעפּאַרטמענט צו האַלטן אַ היסטאָרישע רעדע אין וועלכע ער האָט געזאָלט אַראַפלייגן אַמעריקע'ס פאַליסיס אינעם מיטל מזרח, אין אַנבליק פון די לעצטע פראָטעסטן, אומרוען און רעזשים טוישונגען אינעם ראַיאָן.

צו לעזן די אישוס אינעם מיטל מזרח, האָט דער פרעזידענט אַדרעסירט דער שורש פון די פראַבלעמען אינעם מיטל מזרח, וואָס ברענגט די מוסלעמענער טערראָר איבער די וועלט און פילע אַנדערע פראַבלעמען. דאָס



און דעם מערב ברעג, אריינגערעכנט אלט-שטאָט ירושלים. ביידע זייטן קענען איינשטימען איינצוטישן שטיקער לאַנד, דאָס הייסט איזראַעל קען געבן פאַר די פּאַלעסטינער טעריטאָריעס אַרײַן פון די 67' ליניעס, כדי זיי זאָלן קענען אָנהאַלטן שטחים וואָס זענען אויפגעבויעט אויף די אַקופירטע געביטן, האָט דער פרעזידענט געזאָגט.

חוצפה'דיגע רעאַקציע און העצערײען קעגן אַבאַמאַ

ווי געזאָגט האָט דער פרעזידענט אַרויסגעלייגט פּאָדערונגען פאַר ביידע זייטן, און נאָכמער פּאָדערונגען פאַר די פּאַלעסטינער. פון זייער זייט האָט מען אָבער גאַרנישט געהערט – באַשיינפערליך ווײַל זיי האָבן געוויסט אַז די איזראַעליס וועלן ממילא אָפּוואַרפן די פלענער, און האָבן ליבערשט געוואָלט זיי זאָלן טאָן די שמוציגע אַרבעט... – בעת דער רוף צוריקצוגיין צו די תשכ"ז ליניעס האָט אַרויסגערופן אַ פלייץ פון קריטיק פון ציוניסטישע אינטערעסן, וועלכע זענען נישט גרייט אויפצוגעבן אויף די אַקופירטע געביטן.

פרעזידענט אַבאַמאַ האָט אַליין זיך געוואונדערט אַז דוקא דער זאָן האָט געצויגן "דעם חלק ארי (לייאָן'ס שעיר) פון אויפמערקזאַמקייט צו רעדע."

פרעמיער מיניסטער נתניה, וועלכער האָט אַ טאָג דערנאָך געהאַט באַשטימט אַ באַגעגעניש מיט אַבאַמאַ, האָט אַרויסגעלייגט אַ סטעיטמענט אַז די גרינדונג פון אַ פּאַלעסטינער שטאַט "קען נישט קומען אויף איזראַעל'ס חשבון," און האָט פאַרלאַנגט אַז אַבאַמאַ זאָל זיך פאַרפליכטן צו לאָזן איזראַעל האַלטן גרויסע איזראַעל-באַזעצטע ישובים בלאַקס, און נישט צו דאַרפן זיך צוריקקערן צו די כ"ז גרעניצן, וועלכע זענען אומפאַרטיידיגבאַר.

ווייטער, האָט נתניה אויפגעברענגט אַנדערע פאַרהאַנקערונג פונקטן אין די פאַרהאַנדלונגען, ווי די פראַגע צי די פילע פּאַלעסטינער פליטים וועלכע זענען פאַרטריבן געוואָרן פון ארץ ישראל וועלן זיך קענען אַהין צוריקקערן. נתניה האָט געזאָגט אַז אויב זיי וועלן נישט באַזעצט ווערן אויסער איזראַעל, וועט מען נישט קענען ענדיגן דעם קאָנפליקט.

אַט דער אַנטוואָרט, האָט זאָפאַרט קלאָר געשטעלט אַז איזראַעל איז אויסען צו טאָרפּעדירן די מעגליכקייטן פון נייע שלום פאַרהאַנדלונגען, און איז נישט גרייט אפילו צו געבן קיין שאַנס אָנצוהייבן קיין געשפרעכן. דאָס ווידערהוילט פאַר די אומות העולם אַז די איזראַעליס זענען פאַרביסן און זענען אַ הויפט שטער צום וועלט שלום.

און אויב האָט נאָך געפּעלט פאַר אַנטיסעמיטן שטאַף, אַז אידן האַלטן דעם אַמעריקאַנער פרעזידענט געהיידזשעקט צו דאַרפן דינען איזראַעל'ס, אַנשטאָט טאָן וואָס עס לוינט זיך פאַר די אַמעריקאַנער אינטערעסן, האָבן זיי גענוג באַווייזן פון דעם וואָס אַמעריקאַנער אידישע פיגורן האָבן איצט אָנגעהויבן אַראַפּצורייסן דעם פרעזידענט, און געדראָעט אַז זיי וועלן אים מער נישט שטיצן.

פילע נייעס באַריכטן האָבן געמאָלדן אַז אַבאַמאַ האָט מיט זיין רעדע פאַרלוירן אַמאָליגע הייסע שטיצער, אַ שטייגער ווי דער געוועזענער מעיאָר עד קאַטש וועלכער האָט געזאָגט: "איך פאַרדאַם אים פאַר דעם"; מאָרטימער זוקערמאַן, אַ אידישער ביליאָנער וועלכער האָט געשטיצט אַבאַמאַ אין 08', האָט געזאָגט אַז געוועזענע אַבאַמאַ אידישע שטיצער זענען אויפגערגעט. "ער וועט באַקומען ווייניגער פּאָליטישע שטיצער, ווייניגער אַקטיוויסטן פאַר

זיין קאַמפּײַן"; און ענליכעס האָט מען געהערט פון פילע אַנדערע אידישע מויל-מאַכער.

נתניה אין באַגעגעניש מיט אַבאַמאַ וואָרפט אַפּ פאַרלאַנג

דער חוצפה'דיגסטער אַנטוואָרט איז געקומען פרייטאָג, ווען נאָך אַ מיטינג מיט פרעזידענט אַבאַמאַ האָבן ביידע – נאָך זיצנדיג אינאיינעם – געגעבן סטעיטמענטס פאַר די פרעסע. פרעזידענט אַבאַמאַ האָט פרובירט צו גיין צווישן די טראָפּנס, און נישט אָנרירן די חילוקי דעות, בעת נתניה האָט זיך יא אַריינגעלאָזט אין דעטאַלן און צוריקגעשמיסן אַבאַמאַ'ן אין פנים אַרײַן, אָפּוואַרפנדיג זיינע פאַרלאַנגן.

צווישן נתניה'ס לאַזונגען זענען געווען: "אַ שלום באַזירט אויף איזראַעל'ס וועט עווענטועל קראַכן אויף די פעלן שטיינער פונעם מיטל מזרח רעאַליטעט"; "עס קען נישט צוריקגיין צו די 67' ליניעס, ווײַל די ליניעס זענען אומפאַרטיידיגבאַר"; ער האָט געזאָגט אַז ווילאָנג די פּאַלעסטינער גייען מיט כאַמאַס קען מען נישט פאַרהאַנדלען; און ער האָט אויך פאַרלאַנגט אַז מ'דאַרף נעמען אין חשבון ענדערונגען אויף דער ערד, נעמליך אַז מען האָט שוין אויפגעבויעט ריזיגע ישובים בלאַקס אַרויס פון די גרינע ליניע.

די רייד פון נתניה האָט אַרויפגעשיקט דעם בלוט אין קאָפּ פאַר מיליאָנען אַמעריקאַנער, וועלכע האָבן געזען ווי זייער פרעזידענט פירט זיך אויף מיט זיידענע הענטשון און פרובירט צו פאַרגלעטן די דיפערענצן, ווי "חילוקי דעות צווישן פריינט", בעת דער פרעכער איזראַעלי פירט זיך אויף ווי די גאַנצע וועלט איז אים שולדיג און ער קען יעדן איינטיילן וואָס צו טאָן, און לייגט דוקא יא אַרויס זיינע דיפערענצן, בעת'ן זיצן אינאיינעם מיט'ן פרעזידענט.

נתניהו בינדט צו זיינע פּאָליסיס צו השתוקקות פון אידן פאַר טויזנטער יאָרן צו ארץ ישראל

אין צוגאַב צו די פרעכע חוצפה און התגרות באומות, וואָס פירט אַרײַן אידן איבער די וועלט אין אַ געפערליכע סכנה און רופט אַרויס אַ געפערליכער חילול השם, איז נאָך גרעסער די סכנה אויף ערליכע אידן, וויבאַלד נתניה האָט איינגעהילט זיין פרעכער אַנטוואָרט און האַרטנעקיקע שטעלונגען אין אַ שלייכער פון רעליגיע און די השתוקקות וואָס אידן האָבן צו ארץ ישראל. פאַלגענד זענען טייל פון זיינע אויסדרוקן:

"דאָס איז דער פאַרצייטישער עם ישראל. ווי דו (פרעזידענט אַבאַמאַ) ווייסט, זענען מיר שוין דאָ פאַר כמעט פיר טויזנט יאָר. מיר האָבן דורכגעמאַכט פלאַגענישן און ליידן ווי קיין שום אַנדערע מענטשן. מיר זענען דורכגעגאַנגען גרושים און פאַרגאַמען, שחיטות און די מאָרדן פון מיליאָנען. אָבער איך קען זאָגן אַז אפילו אין טיפענישן פון תהום פון טויט, האָבן מיר קיינמאָל נישט פאַרלוירן האַפענונג, און מיר האָבן קיינמאָל נישט פאַרלוירן אונזער חלום צוריקצוגרינדן אַ זעלבסט-שטענדיג לאַנד אין אונזער פאַרצייטישן היימלאַנד, ארץ ישראל."

מיט זיין פאַרוואָרף צוזאַמענצושטעלן דעם ציוניסטישן קאַמף און עקשנות אָנצוהאַלטן די שטחים, מיט'ן טרוים פון אידישע קינדער צוריקצוגיין אויף ארץ ישראל ווען מ'וועט שוין זוכה זיין צום בשובר לציון ברחמים, וואָרפט

...די רייד פון נתניה האָט אַרויפגעשיקט דעם בלוט אין קאָפּ פאַר מיליאָנען אַמעריקאַנער, וועלכע האָבן געזען ווי זייער פרעזידענט פירט זיך אויף מיט זיידענע הענטשון און פרובירט צו פאַרגלעטן די דיפערענצן, ווי "חילוקי דעות צווישן פריינט", בעת דער פרעכער איזראַעלי פירט זיך אויף ווי די גאַנצע וועלט איז אים שולדיג און ער קען יעדן איינטיילן וואָס צו טאָן, און לייגט דוקא יא אַרויס זיינע דיפערענצן, בעת'ן זיצן אינאיינעם מיט'ן פרעזידענט...

נתניה אַרױף אויף אַ נאָסן לײלעך אויף אַלע ערליכע אידן, ווי גלייך זיי זענען אין שטיצע פון זיינע עקספּאַניסטישע פּאַליסיס, און ווי גלייך איזראַעל'ס עקזיסטענץ איז בשם התורה.

עס איז טראַגיק-איראָניש אַז אַ מינוט דערנאָך האָט דער זעלבער נתניה געלאָזט הערן דברי בלע וכפירה, און קלאָר געציגט אַז זיי זענען כופרים בעיקר און כופרים אין ביאת משיח צדקינו צו וואָס אידן אין די טויזנטער יאָרן האָבן געבעטן, געהאַפּט און געגאַרט.

אין שלום פון זיינע ווערטער האָט ער געזאָגט אַז ער וויל זיכער מאַכן אַז דער שלום וועט פאַרזיכערן איזראַעל'ס זיכערהייט און נישט שטעלן אין געפאַר איר עקזיסטענץ, ווייל "מיר האָבן נישט קיין סאָך פּלאַץ פאַר גרייזן. און ווייל, מר. פרעזידענט, היסטאָריע וועט נישט געבן פאַר אידן נאָך אַ שאַנס" – עפ"ל.

טראַץ וואָס ער האָט קלאָר אַרױסגעציגט זיינע כופר'ישע קאָלירן, האָט דאָס אים נישט אָפּגעהאַלטן פון אומפאַרשעמטערהייט זיך צו באַציען צום צפיה לישועה פון אידן אין אַלע יאָרן. דאָס איז ליידער גורם אַ געפערליכע חילול השם, ווי גלייך די אַלע חוצפה'דיגע שטיק זענען בשם התורה און צוליב די תורה, און שטעלן ערליכע אידן אין אַ גרעסערע סכנה, דורך אָפּמאַלן ווי גלייך זיי זענען דער גרעסטער אָפּהאַלט צו שלום און זענען דער מקור פון די וועלט'ס פּראָבלעמען.

עס דאַרף באַטאָנט ווערן אַז די התגרות באומות האָט דאָס מאָל דערגרייכט צו אַזעלכע געפערליכע שטופעס, אַז עס איז געווען באַריכטעט אפילו אַ גרויסער מנהיג פון די אגודה האָט דאָסמאָל אַרױסגערעדט דערקעגן. דער פּאַקט אַז יענער האָט עס שוין אויך געזען אַלס התגרות, שטרייכט אונטער אַז דאָסמאָל איז די חוצפה אַריבער אַלע גבולים פון ביז היינט.

אַבאַמאַ פאַרוואַסערט שטעלונג ביי עיפא"ק קאָנפערענץ

זונטאָג איז פרעזידענט אַבאַמאַ אויפגעטרעטן ביי די יערליכע קאָנפערענץ פון עיפא"ק, די מאַכטפולע ציוניסטישע לאָבי אין וואַשינגטאָן. דאָרט האָט ער אַביסל אָפּגעווייכט – טראַץ וואָס נישט אָפּגעטרעטן – פון זיינע שטעלונגען אין די דאָנערשטאָג'יגע רעדע. ער האָט באַצייכנט די נייע פּאַלעסטינער רעגירונג, אינאיינעם מיט כאַמאַס, אַלס "געפערליכער שטער צו שלום".

טראַץ וואָס עס זענען נישט פּאַקטיש נישט געווען קיין ערנסטע ענדערונגען אין זיין שטעלונג פון דאָנערשטאָג, האָט אָבער אַבאַמאַ אָבער מער אַרױסגעהויבן פּראָ-ציוניסטישע וויזיעס, און עס האָט געגעבן אַ געלעגנהייט פאַר די ציוניסטישע דל-גאים אָהערצושטעלן ווי אַבאַמאַ האָט זיך אונטערגעגעבן פאַר זיי. דאָס איז נאָך אומשטאַנד מער אַנצורייזן די געמייטער פון אַמעריקאַנער און אַנדערע קעגן אידן, זעענדיג ווי זיי האַלטן דעם פרעזידענט ביים גאַרגעל און האָבן אים געצווינגען אָפּצוטערעטן פון זיינע מיטל מזרח פּאַליסיס.

אַבאַמאַ: אידן האָבן געבענקט זיך צוריקצוקערן צו זייער אַלט-פאַרציטישע היימלאַנד

אין זיין עיפא"ק רעדע האָט אַבאַמאַ זיך אויך באַצויגן צו דעם וואָס אידן "האָבן זיך געבענקט זיך צוריקצוקערן צו זייער פאַרציטישער היימלאַנד." ביז היינט – זאָגט די "דזשערוסעלעם פּאָסט" – האָט אַבאַמאַ "נישט געצויגן קיין קלאָרע פאַרבינדונג צו אידן'ס לאַנגע פאַרבינדונג צום ראַיאָן." פרעזידענט

אַבאַמאַ האָט אפנים איינגעזען דעם בלאַץ פון די ציוניס'ס זיך פאַררופן אויף כלל ישראל'ס שטרעבונג און קשר צו ארץ ישראל, און דאָס איז געווען אַ טובה אַז ערליכע אידן זענען נישט אַזוי צוגעבינדן געוואָרן צום קאַמף פון די ציונים.

צום באַדויערן האָט זיך דאָס איצט געטוישט, פילייכט ווייל דער פרעזידענט האָט דערמיט געוואָלט צואוואַרפן אַ ביידל פאַר די ציונים.

[אין די פרעסע איז אָבער אַנגעדייט געוואָרן אַז טראַץ וואָס ער האָט זיי גע'חנפה'ט, איז דאָס נאָכנישט גענוג געווען פאַר יעדן, און עס זענען נאָך געווען עטליכע מאָל צווישנרופן צו פאַרשעמען דעם פרעזידענט. דאָס שטרייכט ווידער אַמאָל אונטער וואָסערע כפוי טובה זיי זענען, און רעגן אויף אַמעריקאַנער וועלכע זעען ווי ווייט די איזראַעליס און איזראַעלישע אינטערעסן האַלטן די אַמעריקאַנער רעגירונג איז זיי אַלעס שולדיג, און אַ קליינער אָפּנויג פון זייערע אַנשוואַונגען ווערט שוין פאַרשריגן.]

אם החרש תחרישי כעת הזאת?

ווער ס'פּאָלגט אַביסל נאָך די נייעס, זעט קלאָר ווי אַזוי איזראַעל, און זייער חוצפה קעגן אַבאַמאַ, רופט אַרױס ביז-בלוט ביים אַמעריקאַנער פאַלק און איבער די וועלט. ליידער, איז קלאָר אַז דאָס שטעלט אַריין אידן אומעטום איבער די וועלט אין אַ געפערליכע סכנה, צוליב זייערע התגרות באומות.

רבינו הקוה"ט זי"ע האָט קלאָר געזאָגט אַז מ'דאַרף זיך מוסר נפש זיין קלאָר צו שטעלן אַז די ציונים רעדן נישט בשם כל ישראל, כדי אַראַפּצונעמען די סכנה אין וועלכע זיי פירן אַריין כלל ישראל. עס איז קלאָר אַז איצט – מער ווי אייביג – איז נישט קיין צייט וואָס מ'קען שווייגן און לאָזן די ציונים אָנהייבן שנאת ישראל, וואָס תוצאותיה מי שורנה ה"י. אין צוגאַב, זענען מיר מחוייב אָפּצושלאָגן דעם חילול השם שמים וואָס קומט אַרױס פון דעם וואָס עס זעט אויס ווי די תורה הקדושה איז די סיבה צו די שפּאַרבערישע שריט.

נטרונא וועט לאָזן הערן דעם קול ה' בכח קבל תבל ומלואה

ברוך שמסר עולמו לשומרים – זינט פאַריגן סוף וואָך, ווען די נייעסן האָבן זיך אָנגעהויבן צו אַנטוויקלען, האָט נטרונא אָנגעהויבן צו אַרבעטן מיט פובליק רילעישאַנס מומחים אויף אַ באַלדיגן-צייטליכן קאַמפיין, אָפּצושלאָגן דעם אימעזש אַז ערליכע אידן שטיצן נתניה'ס און איזראַעל'ס שריט.

טראַץ וואָס עס איז געווען אַ וויקענד, האָט מען ב"ה באַוויזן שוין אָהערצושטעלן אַ העכסט קלאָרן, קאָנדענסירטן און עלאָקוואַנטן מעסעדזש, וואָס ווערט אין די טעג געלופטערט אויף די ראַדיאָ, כוואַליעס. די מעסעדזש איז ספּעציעל אויסגעאַרבעט געוואָרן אַרױסצוברענגן די ריכטיגע פונקטן אויף אַ העכסט סאָפיסטיקירטן, קורצן וועג, אַריינצודרינגען בעז"ה אין די מיליאָנען צוהערער. ווי אויך האָט עס אַן אַנטוואָרט צו נתניה'ס לאָזונגען אַז מדינת ישראל איז דאָס אויף וואָס אידן האָבן געבענקט פאַר טויזנטער יאָרן.

פּאָלגענד זענען עטליכע אויסצוגן:

"פון זינט די אידן זענען געשיקט געוואָרן אין גלות, לויט אַ באַפעל פון אויבען, האָבן די אידישע מענטשן קיינמאָל נישט געזוכט אויפצושטעלן אַ זעלבסטשטענדיגע הערשאַפט אינעם הייליגן לאַנד אָדער ערגעץ אַנדערש.

אָנשטאַט, האָבן אידן געדולדיג געוואָרט, אַזוי ווי זיי זענען באַשוואוירן געוואָרן, אויף'ן טאָג פון די גאולה, ווען עס וועט זיין פרידן צווישן אַלע מענטשן."

"די ציוניסטישע אידעלאָגיע איז יסודות'דיג קעגן די תורה: עס לייקענט אַפּ די סאַמע אידישע אמונה אין גאולה מן השמים, און עס ערזעצט תורה מיט נאַציאָנאַליזם. דערפאַר האַלט ציוניזם אַ גרויסן גרייז-פלאַץ, און איז באַזירט אויף אילוזיעס; דאָס איז פאַרוואָס עס האָט שוין געקראַכט אויף די פעלזן שטיינער פונעם מיטל מזרח רעאָליטעט."

מערקט אויף, די לעצטע צוויי פראָזעס נעמען נתינה'ס לאַזונגען, און צייגן ווי פאַלש און לעכערליך זיי זענען. ווייטער זאָגט די מעסעדזש:

"אַלס אַמעריקאַנער אידן, בעטן מיר פאַר די וואוילזיין און הצלחה פון די רעגירונג פון די פאַראייניגטע שטאַטן פון אַמעריקע, געפירט דורך'ן געערטן פרעזידענט באַראַק אַבאַמאַ. די איזראַעלישע רעגירונג קען נישט - און זאָל נישט - זיך אַהערשטעלן צו פאַרטרעטן די אַלגעמיינע אידענטום, אויך זאָל די ציוניסטישע לאַנד נישט ווערן אידענטיפיצירט אַלס אידיש לאַנד."

"דאָס פאַרטושען די גרעניצן צווישן אידישקייט און ציוניזם, שטעלט אין געפאַר די זיכערהייט פון אידן וואָס וואוינען איבעראַל אין די וועלט, אַריינגערעכנט אונזערע געשוויסטער אינעם הייליגן לאַנד."

אין די לעצטע טעג איז מען געזעצן שעות אויף שעות, מיט עקספערטן, און בעלי השקפה וועלכע האָבן מקבל געווען פון רבינו הקדוש'ט זי"ע די ריכטיגע וועגן ווי אַזוי מודיע צו זיין פאַר די אומות העולם אונזער שטעלונג, וואָס עס איז אַ ספּעציעלער קונץ עס אַרויסצוברענגן אין די ראַמען פון אַ קורצע ראַדיאָ מעסעדזש. מען איז פילצאָליגע מאָל איבערגעגאַנגען, אויסגעבעסערט, און צוגעפיצט די מעסעדזשעס צו פאַרזיכערן אַז די מעסעדזשעס זענען אַמבעסטן אויסגעשטעלט צו דינען זייער ציל. אין די טעג דאַרפן די מעסעדזשעס אָנהייבן צו לויפן אויף די ראַדיאָ כוואָליעס, אין אַ גאָר קאָסטבאַרער קאַמפּיין, מער ווי סיי ווען בעפאַר, אַפּצושלאָגן דעם אומגעהויערן התגרות באומות און חילול השם.

נטרונא קוקט אַרויס אויף די וואַרימע שטיצע פונעם ברייטן ציבור תלמידיו ותלמידי תלמידיו פון רבינו הקדוש'ט זי"ע, וועלכע באַגרייפן די וויכטיקייט פון אַפּשלאָגן דעם חילול ה' און סכנה וואָס די ציונים ברענגן

אויף כלל ישראל. נאָר אַזוי וועט מען באַווייזן דורכצופירן דעם פאַרצווייגטן קאַמפּיין, וואָס ציעט אַריין אין שווערע רבבות.

ויה"ר אַז אין זכות וואָס אידן וועלן זיך אָנשטרענגן פאַר למען כבוד שמו יתברך המוחלל, און אַפּצוטאָן סכנות פון אידישע קינדער איבער די וועלט, זאָלן מיר שוין זוכה זיין צום ותחזנה עינינו בשובר לציון ברחמים, אויף וואָס אידן בענקן זיך און בעטן שוין דערויף פאַר טויזנטער יאָרן, בהתגלות כבוד שמים עלינו בב"א.

מייערע אידן אחים לדעה! לא עת לחשות!

ס'ברענט אַ פייער פון חילול ה' און התגרות באומות

נאָכדעם וואָס דער אַמעריקאַנער פרעזידענט האָט די פאַרגאַנגענע וואָך עפּענטליך דערקלערט די שטעלונג פון די פאַראייניגטע שטאַטן אַז עס דאַרף אַוועקגעשטעלט ווערן אַ פאַלעסטינער שטאַט, באַזירט אויף די גרעניצן בעפאַר די תשכ"ז מלחמה, איז געלאָזט געוואָרן אין גאַנג אַ ווילדע און געפאַרפולע קאַמפּיין דירעקט קעגן דעם אַמעריקאַנעם פרעזידענט, אָנגעפירט דורך די העכסט-ראַנגירטע ציוניסטישע מויל-מאַכער אין אַמעריקע, אויף גאָר אַ העסליכען פאַרנעם. ביבי נתני'ל, דער ראש הכופרים, האָט דעם פאַרלאָפּענעם פרייטאָג זייענדיג אין וואַשינגטאָן פרעכערהייט אַטאַקירט דעם פרעזידענט אין פנים אריין. אנדערע רייזערישע סמעיטעמענטס איז געהערט געוואָרן אויך פון נאָך ציוניסטישע שישקעס. דער אַמעריקאַנער גאָס שטורעמט אויף די חוצפה און אַראָנאַנץ פון די הדיוטים קופצים. פון איין עק וועלט צו דער אנדערער הילעכט ליידער אַפּ די שרעקליכע ציוניסטישע רייזונגען מיט דער גרעסטער וועלטמאַכט. די גאַנצע וועלט קוקט אַצינד נאָך וואָס ס'זעט זיך אויסקאָכן אינעם פרישן קאַנפליקט צווישן וואַשינגטאָן און איזראַעל. דער חילול ה' און סכנת ישראל האָט איצט דערגרייכט אַ קלימאָס

אין אַזאַ קריטישע צייט פאָדערט זיך דורכצופירן זאָפּאַרטניגע דראַסטישע שריט אַפּצושלאָגן דעם גרויסן חילול ה'. מיר קענען נישט און טאָרן נישט שווייגן קיין איין איבריגע מינוט.

דער אמת'ער תורה שטעלונג מוז דערהערט ווערן אין די ברייטע גאָס וואָס גיכער!

נ'מרונא' גרייט זיך פריש צו לאָזן לופטערן קאָסטבאַרע
פרעסטיזשפולע רעקלאַמעס אויף די גרעסטע ראַדיאָ
נעצן איבער דער וועלט אין די גאַנץ נאָנטע טעג בעז"ה

די מעסעדזשעס וועלן לויפן בו בעת וואָס דער ראש הכופרים וועט אויפטרעטן אינעם קאָנגרעס הויז. זע לעומת זה, וועט אין דער זעלבער צייט קלאָרגעשטעלט ווערן פאַר די וועלט עפּנטליכקייט אַז תורה-טרייע אידן זענען לאַיאַלע בירגער פאַר'ן לאַנד אין וואו זיי וואוינען, און די ציוניסטישע דלי גאָה רעפּרעזענטירן נישט דעם אידישן פאָלק

צו ערמעגליכן די אַנאַנסן מוז געשאַפן ווערן אין די קומענדיגע 48 שעה
דער פאַנטאַסטישער געלט-סומע פון: 25 מיליארט דאָלער

<<< ייש קונה עולמו בשעה אחת! קויפט אייך א זכות פון
איין מינוט אין אַ ראַדיאָ-רעקלאַמע פאַר 550 דאָלער!

רופט איצט די אָפּסעס פון 'נ'מרונא' ביזנעסמייערן

>>> 347.450.0717 <<<

